



דאס איז אויך
אויפן וועב 🌐

כיטרע רעטענישן

מיט חזקי פֿישער

לאָמיר אָנהייבן מיט אַ ביישפּיל:

באַהאַלטען

אַ באַהאַלטענער רמז האָט יעדן נויטיקן אות אינעם ריכטיקן סדר, אָבער מען מוז זיי טרעפֿן.

וועגווייזערס: באַהאַלטן אַנטדעקן אינהאַלט אין
(גע)האַלטן כאַפֿן אַ טייל אא"וו

אַ ביסל געל... טונקל-גריין... (4) 

פֿינטעלעך קענען זיין זייער וויכטיק אָדער גאָרנישט מיינען.

אויסקלייבערס

נעמט ספּעציפֿישע אותיות פֿון ווערטער.

וועגווייזערס: זאָגן וועלכע אותיות צו נעמען: קאַפּ עק
האַרץ אינהאַלט געדערעם גרענעצן מאַנטל אא"וו

⚠ אויב מען דאַרף נעמען פֿון עטלעכע ווערטער וועט דער וועגווייזער זיין בלשוין־רבים: קעפּ עקן אא"וו

טשערעפֿאַכעס אין דער אַזערע שטעקן אַרויס זייערע קעפּ צו זאָגן גיב אַ קוק! (4) 

ווערטער וואָס פֿאַרבינדן די דעפֿיניציע מיט די ווערטערשפּיל זענען נאָר דאָ צו העלפֿן דעם פשוטן פשט:
צו פֿון דאָן און אא"וו

אויסמעקן

וואָרף אַוועק ספּעציפֿישע אותיות פֿון ווערטער. ענלעך צו אויסקלייבערס נאָר מען וואָרפֿט אַוועק די אותיות.

וועגווייזערס: (פֿאַר)קירצן פֿאַרקלענערן אויסגערייניקט אָן אא"וו

אויסמעקן אַרבעט נאָך בעסער ווען מען נוצט עס צוזאַמען מיט אַנדערע אופֿנים.

ביליאָנער קען זיך נישט איינהאַלטן און ווערט פרעמיער מיניסטער פֿון ענגלאַנד (4) 

אַ נגיד האָט זיך צעמישט און ער האָט געזאָגט די ענגלישע „צאַתְכֶם לְשָׁלוֹם“ (5) 

דער פשוט פשט איז ווי אַזוי עס לייענט זיך אויפֿן ערשטן בליק.

ווערטער פשוטער פשט זאָל זיין אַ פֿאַרשטענדלעכע פֿראַזע וואָס מען קען געפֿינען אין אַ שמועס אָדער בוך, וואָס איז אינטערעסאַנט אָדער וויציק, און פֿאַרפֿירט דעם לייער פֿון דער כיטרע באַדייטונג.

געלייענט כיטרע, האָט עס געוויינטלעך צוויי טיילן:

- דעפֿיניציע: אַ רמז צום ענטפֿער.
- ווערטערשפּיל: אַ וועג צו בויען דעם ענטפֿער.

די דעפֿיניציע איז כמעט אייביק ביים אָנהייב אָדער סוף אַז מען זאָל עס קענען לייענען אזוי:
• אָנהייב: "כדי צו [דעפֿיניציע], טו [ווערטערשפּיל]"
• סוף: "טו [ווערטערשפּיל] צו באַקומען [דעפֿיניציע]"

די ווערטערשפּיל קען אַנטהאַלטן:

- שטאַף: אותיות און ווערטער מיט וואָס צו שפּילן.
- וועגווייזערס: ווערטער וואָס הייסן וואָס צו טאָן מיטן שטאַף.

⚠ אין אַ קעסטל רעטעניש נוצט מען נישט נקודות, סוף־אותיות, אָדער צונויפֿגעשטעלטע אותיות. אַלזאָ:
 $\text{א} = \text{אַ}$, $\text{ב} = \text{בּ}$, $\text{בּ} = \text{בֿ}$, $\text{ו} = \text{וּ}$, $\text{י} = \text{יִ}$, $\text{י} = \text{יֵ}$, $\text{כ} = \text{כּ}$, $\text{כ} = \text{כֿ}$, $\text{מ} = \text{מֵ}$, $\text{מ} = \text{מֶ}$, $\text{נ} = \text{נֶ}$, $\text{פּ} = \text{פֿ}$, $\text{פּ} = \text{פֿ}$, $\text{צ} = \text{צֵ}$, $\text{ש} = \text{שׁ}$, $\text{ש} = \text{שׂ}$, $\text{תּ} = \text{תֵּ}$, וּ , וִּ , זענען צוויי אותיות.

יעצט וועלן מיר רעדן וועגן פֿאַרשידענע געדאַנקען וואָס ווערן גענוצט אין כיטרע רעטענישן.

אנאגראַמען

נעמט עטלעכע אותיות און מישט זיי אויס.

וועגווייזערס: ווערטער וואָס מיינען רירן, באַוועגונג, ענדערונג אָדער אומאַרדענונג: מישן וואָרפֿן צעשטערן מאַדנע טאַנצן כמעט מאַניפּולירן אא"וו

⚠ דער וועגווייזער מוז זיין גלייך נעבן דעם שטאַף.

עס גיבט כּוח אַוועקצולויפֿן (5) 

איבערדרייען

נעמט עטלעכע אותיות און לייענט זיי פֿאַרקערט.

איבערדרייען אַרבעט נאָך בעסער צוזאַמען מיט אויסקלייבערס אָדער באַהאַלטענע רמזים.

וועגווייזערס: צוריק צוריקגעקערט אַרום אויסגעדרייט אין שפּיגל דרייען אא"וו

כאַטש צוריק־נייען אַביסל (4)

קאַסטנס

לייגט עפעס אַריין אין עפעס אַנדערש.

וועגווייזערס: אינעווייניק אין אַריינלייגן אַרום אינדרויסן פֿון כאַפֿן אַרומנעמען טראָגן שפּרינגט אַריין אא"וו

ער פֿאַלט אַריין אין ליידיגקייט און רייניקט (4)

מען קען אויך ענדערן די סדר מיט: נאָך פֿאַר אא"וו

פֿאַרבייטן

פֿאַרבייט איין וואָרט אָדער פֿראַזע פֿאַר עפעס אַנדערש.

⚠ נישטאַ דאָ קיין וועגווייזערס! יעדעס וואָרט קען פֿאַרבייטן ווערן.

- סינאָנימען: פֿאַרבייטן מיט עפעס וואָס האָט אַן ענלעכן באַדייט.
- פֿאַרקירצונג: נאָר אַ קירצערער סינאָנים: צ״ב ב״ה אא"וו

בייס אַריין אין מאָגערע, מאָגערע נאַרישקייטן (4, 5)

האַמאַפֿאַנען

פֿאַרבייט עפעס מיט עפעס אַנדערש וואָס האָט דעם זעלבן קלאַנג.

עס זענען דאָ אַ סך דיאַלעקטן אין דער וועלט.

וועגווייזערס: געהערט גערעדט אויפֿן ראַדיאָ אויפֿן טעלעפֿאָן אא"וו

⚠ דער האַמאַפֿאַן קען זיין פֿון אַ פֿאַרבייטונג.

וואָס אַהרן זאָגט קען אַנגיין? (3)

זאָג וואָס דו זעסט

אויב דו זעסט עפעס מאַדנע, פֿרוּוו עס אַרויסצוזאָגן.

אַ האַלבער דאָלאַר (9)

פונקט אזוי

דער גאַנצער רמז איז סײַ די דעפֿיניציע און סײַ די ווערטערשפּיל.

וועגווייזערס: אַפֿט נוצט מען אַ ! צו ווייזן אַז עס איז אַזאַ מין רמז, אָבער נישט יעדע ! מוז דאָס מיינען.

עס קען אויך זיין אַז דער גאַנצער רמז איז ווערטערשפּיל אָבער נאָר אַ חלק איז די דעפֿיניציע, אָדער פֿאַרקערט.

מאַמע־לשון שלאָפֿט נישט יעצט! (4-5)

טאַפֿלטע דעפֿיניציע

דער רמז באַשטייט אין גאַנצן פֿון צוויי דעפֿיניציעס.

געוויינטלעך, האַמאַגראַפֿן: ווערטער וואָס האָבן די זעלבע אותיות אָבער אַנדערע באַדייטונגען.

רײַס אויף אַן אָרט (4)

נעמישטע ביישפּילן

בראשית: יעדן הייליקן ייִדס אויער הערט גאָטס באַפֿעל (3, 3)

לויף אינדרויסן! אַ ייד דרשנט נאָך אין לשון קודש אינעווייניק, פֿון אָנהייב ביזן סוף וואָס איז געשריבן אין די ספֿר תורה (3-3)

דריי זיך אַרום יידעלע 1-2-3, און העלפֿט אַרויס אין שול! (4)

אָדראַ, אַ מאָל דאָרף אַ רבֿ האָר (4)

נעמט צוריק דעם האָניק אַז דו ווילסט ער זאָל נישט האָבן (5)

די ערשטע שבתים וועט רחל העלפֿן ברענגען רינדפֿלייש וואָס מיר וועלן עסן (3, 3)

ווי בַר כּוֹכְבָא פֿון דרום קומט צוריק (4)

אויף אַ שטיק צייט (4)

100% וועט ער זיך לערנען טאַנצן (5)

עסן $8 \times 1 - 9$ (7)

ענטפער-בלעטל

רמז 1

א נגיד האט זיך צעמישט און ער האט געזאגט די ענגלישע „צאתכם לשלום“ (5)
מיש אויס "א נגיד" צו מאכן "גאנדי" וואס האט געזאגט פאר די ענגלישע „צאתכם לשלום". ← גאנדי

רמז 2

עס גיבט כוח אוועקצולויפן (5)
"אוועק" דארף לויפן צו ווערן "קאווע" וואס גיבט כוח. ← קאווע

רמז 3

א ביסל געל... טונקל-גריין... (4)
א ביסל פון "געל טונקל" איז געלט וואס איז גריין. ← געלט

רמז 4

טשערעפאכעס אין דער אזערע שטעקן ארויס זייערע קעפ צו זאגן גיב א קוק! (4)
"טשערעפאכעס אין דער אזערע" שטעקן ארויס זייערע קעפ, דאס הייסט, געבן זייערע ערשטע אותיות צו "זאגן גיב א קוק": טאדא! ← טאדא

רמז 5

ביליאנער קען זיך נישט איינהאלטן און ווערט פרעמיער מיניסטער פון ענגלאנד (4)
"ביליאנער" קען זיך נישט איינהאלטן, דאס הייסט ער קען נישט האלטן די אותיות "איינ" אין זיך, און פארלירט זיי, און וואס בלייבט איבער ווערט "בלער", און טאני בלער איז א געוועזענער פרעמיער מיניסטער פון ענגלאנד. ← בלער

רמז 6

כאטש צוריקנייען אביסל (4)
"כאטש" צוריק, דאס הייסט ווען מען לייענט "כאטש" פון לינקס אויף רעכטס ווערט עס "שטאך" וואס איז אביסל נייען. ← שטאך

רמז 7

ער פאלט אריין אין לידיגקייט און רייניקט (4)
לידיגקייט, דאס הייסט מען לידיקט אויס "קייט" ווערט "קט". אז מען לייגט "ער" אין "קט" קריגט מען "קערט" וואס מיינט "רייניקט". ← קערט

רמז 8

בייס אריין אין מאגערע, מאגערע נארישקייטן (4, 5)
אן אנדערע ווארט פאר "מאגערע" איז "ענגע", ווערט "מאגערע מאגערע" "ענגע ענגע". בייס ווערט די אות ב. אז מען לייגט "ב" אריין אין "ענגע ענגע" באקומט מען "ענגע בענגע" וואס איז נארישקייטן. ← ענגע בענגע

רמז 9

וואס אהרן זאגט קען אנגיין? (3)
"וואס ... זאגט" איז א האמאפאן וועגווייזער און ווען מען זאגט ארויס "אהרן" קען מען הערן "ארן" וואס מיינט "אנגיין" ← ארן

רמז 10

א האלבער דאלאר (9)
דאס איז א "זאג וואס דו זעסט" רמז. דאלאר איז קליין, אלזא: "קליינגעלט". און א האלבער דאלאר איז קליינגעלט. ← קליינגעלט

רמז 11

מאמע-לשון שלאפט נישט יעצט! (4-5)
די "מאמע-לשון" איז "יידיש", אוודאי. אויב מען שלאפט נישט יעצט איז מען וואך. צוזאמען מאכט דאס "יידישוואך" און יעצט בשעת יידיש וואך שלאפט נישט די מאמע-לשון! ← יידישוואך

רמז 12

רייס אויף אן ארט (4)
רייס אויף, עקספלאדיר: פלאץ. און אן ארט איז אויך א פלאץ ← פלאץ

רמז 13

בראשית: יעדן הייליקן י'דס אויער הערט גאטס
באפעל (3, 3)

בראשית, פון אנהייב פון "יעדן הייליקן י'דס" איז "יהי".
"אויער" הערט מיינט מען זוכט א ווארט וואס קלינגט ווי
"אויער" אזוי ווי "אור". "יהי אור" איז גאט'ס
באפעל. ← יהי אור

רמז 14

לויף אינדרויסן! א ייד דרשנט נאך אין לשון קודש
אינעווייניק, פון אנהייב ביזן סוף וואס איז געשריבן אין די ספר
תורה (3-3)

"לויף" אינדרויסן מאכט "לפ". "א ייד דרשנט" הייסט עפעס
וואס קלינגט ווי "ייד" וואס קען זיין די אות י. אבער דעם י לייגט
מען נאך "אין לשון קודש". "אין" אויף לשון קודש איז די אות ב.
לייגט מען י נאך ב. ביז יעצט האט מען "לפבי". מען לייגט דאס
אינעווייניק "פון אנהייב ביזן סוף", דאס הייסט "את", די
ערשטע אויס צום לעצטן. און אז מען לייגט "לפבי" אין "את"
באקומט מען "אלף-בית" וואס איז געשריבן אין די ספר
תורה. ← אלף-בית

רמז 15

דריי זיך ארום יידעלע 3-2-1, און העלפט ארויס אין שול! (4)
יידעלע איז "1-2-3" איז "א-ב-ג". צוזאמען מאכט עס
"אבג". דריי זיך ארום "אבג" צו ווערן "גבאי" וואס העלפט
ארויס אין שול. ← גבאי

רמז 16

אדרבא, א מאל דארף א רב האר (4)
"א מאל" הייסט נישט יעדע אות. אפשר יעדע אנדערע אות?
יעדע אנדערע אות פון "דארף א רב" איז "דראב". "אדרבא"
מיינט פארקערט. אויב מען לייגט "דראב" פארקערט האט מען
"בארד" וואס איז האר. ← בארד

רמז 17

נעמט צוריק דעם האניק אז דו ווילסט ער זאל נישט האבן (5)
אויב מען נעמט "האניק" צוריק ווערט עס "קינאה" וואס
מיינט אז דו ווילסט ער זאל נישט האבן. ← קינאה

רמז 18

די ערשטע שבתים וועט רחל העלפן ברענגען רינדפלייש וואס
מיר וועלן עסן (3, 3)

די ערשטע אותיות פון "שבתים וועט רחל העלפן ברענגען
רינדפלייש" זענען "שור הבר" וואס מיר וועלן עסן ווען משיח
וועט קומען. ← שור הבר

רמז 19

ווי בר כוכבא פון דרום קומט צוריק (4)
"דרום" "קומט צוריק" צו מאכן "מורד", אזא מין מענטש ווי
ווי בר כוכבא. ← מורד

רמז 20

אויף א שטיק צייט (4)
דאס איז א טאפלטע דעפיניציע: ווען מען איז "אויף" איז מען
"וואך". א "וואך" איז א שטיק צייט. ← וואך

רמז 21

100% וועט ער זיך לערנען טאנצן (5)
"ער זיך" וועט לערנען טאנצן, דאס הייסט, די אותיות "ער
זיך" טאנצן ארום צו מאכן "זיכער" און ווען עפעס איז 100% איז
עס זיכער. ← זיכער

רמז 22

עסן $8 \times 1 + 9$ (7)
נעמט אוועק דעם קלאנג פון "איינ" פון "ניין", לאזט נאר
איבער "נ". "8" ווערט "אכט" און "א" ווערט "מאל". "+" מיינט
צוזאמען לייגען און צוזאמען מאכט עס "נאכטמאל" וואס איז
עסן. ← נאכטמאל